

REGOLAMENT TA' IMPLIMENTAZZJONI TAL-KUMMISSJONI (UE) 2022/1267**tal-20 ta' Lulju 2022****li jispeċifika l-proċeduri għad-deżinjazzjoni tal-faċilitajiet tal-ittejtjar tal-Unjoni għall-finijiet tas-sorveljanza tas-suq u tal-verifika tal-konformità tal-prodotti skont ir-Regolament (UE) 2019/1020 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/1020 tal-Parlament Ewropew u tal-Kunsill tal-20 ta' Ġunju 2019 dwar is-sorveljanza tas-suq u l-konformità tal-prodotti u li jemenda d-Direttiva 2004/42/KE u r-Regolamenti (KE) Nru 765/2008 u (UE) Nru 305/2011, ⁽¹⁾, u b'mod partikolari l-Artikolu 21(9) tiegħu,

Billi:

- (1) Wiehed mill-oġġettivi tal-faċilitajiet tal-ittejtjar tal-Unjoni huwa li jassistu lill-awtoritajiet nazzjonali tas-sorveljanza tas-suq fl-attivitajiet tagħhom billi jikkontribwixxu għat-titjib tal-kapaċità tal-laboratorji għal kategoriji speċifiċi ta' prodotti jew għal riskji speċifiċi relatati ma' kategorija ta' prodotti. Il-proċeduri għad-deżinjazzjoni tal-faċilitajiet tal-ittejtjar tal-Unjoni jenhtieg li jiżguraw b'mod partikolari li l-faċilitajiet tal-ittejtjar tal-Unjoni jiġu deżinjati fejn ikun hemm skarsezzi tal-kapaċità tal-ittejtjar laboratorju.
- (2) Biex tkun evitata skarsezza ta' kapaċità laboratorja, jenhtieg jingħata aċċess wiesa' għad-deżinjazzjoni. Biex jingħata dan l-aċċess u tkun żgurata t-trasparenza fil-proċess li jwassal għad-deżinjazzjoni, jenhtieg li jiġi ddeterminat liema faċilitajiet tal-ittejtjar pubbliku tal-Istati Membri jridu jiġu deżinjati bhala faċilitajiet tal-ittejtjar tal-Unjoni wara sejhiet għal espressjoni ta' interess.
- (3) Id-deżinjazzjoni tal-faċilitajiet tal-ittejtjar tal-Kummissjoni bhala faċilitajiet tal-ittejtjar tal-Unjoni jenhtieg li ssir b'appuntar dirett mill-Kummissjoni.
- (4) Minhabba l-għadd kbir ta' kategoriji ta' prodotti u ta' riskji speċifiċi relatati ma' kategorija ta' prodotti, jenhtieg li jiġi kkonsultat in-Network tal-Unjoni għall-Konformità tal-Prodotti stabbilit skont l-Artikolu 29 tar-Regolament (UE) 2019/1020 biex tkun żgurata l-prijoritizzazzjoni korretta ta' dawn il-kategoriji u r-riskji speċifiċi.
- (5) Id-deżinjazzjoni tal-faċilitajiet tal-ittejtjar tal-Unjoni jenhtieg li tiġi rieżaminata b'mod regolari biex jiġi vverifikat li dawn jiżguraw livell konsistentement għoli ta' ittejtjar tal-prodotti, u li jipprovdu konsulenza teknika u xjentifika ta' kwalità għolja.
- (6) Il-miżuri previsti f'dan ir-Regolament huma konformi mal-opinjoni tal-Kumitat stabbilit bl-Artikolu 43(1) tar-Regolament (UE) 2019/1020,

ADOTTAT DAN IR-REGOLAMENT:

*Artikolu 1***Proċeduri għad-deżinjazzjoni tal-faċilitajiet tal-ittejtjar tal-Unjoni**

1. Il-faċilitajiet tal-ittejtjar pubbliku tal-Istati Membri għandhom jiġu ddeżinjati bhala faċilitajiet tal-ittejtjar tal-Unjoni wara sejhiet għal espressjoni ta' interess li tistabbilixxi l-kundizzjonijiet għad-deżinjazzjoni tagħhom.
2. Il-faċilitajiet tal-ittejtjar tal-Kummissjoni għandhom jiġu deżinjati bhala faċilitajiet tal-ittejtjar tal-Unjoni b'appuntar dirett mill-Kummissjoni, li jistabbilixxi l-kundizzjonijiet għad-deżinjazzjoni tagħhom.

⁽¹⁾ ĠU L 169, 25.6.2019, p. 1.

3. Qabel id-deżinjazzjoni, in-Network tal-Unjoni għall-Konformità tal-Prodotti stabbilit skont l-Artikolu 29 tar-Regolament (UE) 2019/1020 (in-“Network”) għandu jiġi kkonsultat dwar dawn it-tnejn li ġejjin:
- (a) il-kategoriji speċifiċi ta' prodotti u dwar ir-riskji speċifiċi relatati ma' kategorija ta' prodotti li għalihom jeħtieġ jiġu deżinjati l-faċilitajiet tal-ittestjar tal-Unjoni;
 - (b) il-kundizzjonijiet għad-deżinjazzjoni tal-faċilitajiet tal-ittestjar tal-Unjoni, biex ikunu żgurati livell konsistentement għoli ta' ttestjar tal-prodotti u pariri tekniċi u xjentifiċi ta' livell għoli.

Artikolu 2

Rieżami tad-deżinjazzjoni

1. Il-Kummissjoni, b'konsultazzjoni man-Network, għandha tirrevedi d-deżinjazzjoni tal-faċilitajiet tal-ittestjar tal-Unjoni b'mod regolari biex taċċerta li l-faċilitajiet tal-ittestjar tal-Unjoni jissodisfaw il-kundizzjonijiet għad-deżinjazzjoni tagħhom u r-rekwiżiti stabbiliti fl-Artikoli 21(3), 21(5) u 21(6) tar-Regolament (UE) 2019/1020.
2. Fid-deċizzjoni biex tiġi ddeżinjata l-faċilità tal-ittestjar tal-Unjoni għandu jiġi stabbilit limitu ta' żmien għar-rieżami tad-deżinjazzjoni tal-faċilità tal-ittestjar.
3. Meta faċilità tal-ittestjar tal-Unjoni tonqos milli tikkonforma mal-kundizzjonijiet għad-deżinjazzjoni tagħha u mar-rekwiżiti stabbiliti fl-Artikoli 21(3), 21(5) u 21(6) tar-Regolament (UE) 2019/1020, il-Kummissjoni, wara konsultazzjoni man-Network, għandha, meta xieraq, tirtira d-deżinjazzjoni.

Artikolu 3

Dhul fis-seħh

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Lulju 2022.

Għall-Kummissjoni
Il-President
Ursula VON DER LEYEN
